

# 'एस. एम. एस. अस्पताल में मरीजों को बेहतर सुविधाएं उपलब्ध कराने में कोताही बर्दाश्त नहीं'

जयपुर। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह शनिवार को सवाई मानसिंह अस्पताल पहुंची और अस्पताल की व्यवस्थाओं को लेकर अधिकारियों की बैठक ली। इस दौरान उन्होंने अधिकारियों से कहा कि मरीजों को बेहतर स्वास्थ्य सुविधाएं उपलब्ध कराने में किसी स्तर पर कोताही बर्दाश्त नहीं की जाएगी। उन्होंने निर्देश दिए कि अस्पताल की व्यवस्थाएं रोगी केंद्रित हो। यह ध्यान रखा जाए कि मरीज और उनके परिजनों को जांच, दवा, उपचार सहित अन्य सुविधाओं को लेकर परेशानी का सामना नहीं करना पड़े।



चिकित्सा और स्वास्थ्य विभाग की अतिरिक्त मुख्य सचिव शुभा सिंह ने शनिवार को एसएमएस अस्पताल पहुंचकर अधिकारियों की बैठक ली।

एसएमएस सिंह ने अस्पताल की व्यवस्थाओं को पेशेंट फ्रेंडली बनाने पर जोर देते हुए कहा कि अस्पताल में मिलने वाली सुविधाओं में तकनीक का अधिक से अधिक उपयोग कर ऑटोमेशन मोड में लाया जाए। संवेदनशील और मानवीय एप्रोच रखते हुए मिशन मोड में व्यवस्थाओं को बेहतर बनाने का प्रयास करें। एक्शन प्लान बनाएं और टाइमलाइन निर्धारित कर उस काम को समय पर पूरा करें। उन्होंने अस्पताल में चिकित्सकों, पैरामेडिकल एवं अन्य स्टाफ के लिए बायोमेट्रिक सिस्टम शीघ्र शुरू करने के निर्देश दिए।

करने के निर्देश दिए। साथ ही, बिलिंग सिस्टम को भी अतिशीघ्र ऑनलाइन करने एवं बार कोड आदि लागू करने के निर्देश दिए, ताकि रोगी एवं उनके परिजनों को अस्पताल के एक हिस्से से दूसरे हिस्से में जाने की परेशानी से मुक्ति मिले।

साफ-सफाई का काम सुलभ संस्था के माध्यम से कराया जाए। साथ ही, साफ-सफाई के कार्य की नियमित मॉनिटरिंग की जाए। उन्होंने उपचार के लिए आने वाले रोगियों के परिजनों के ठहरने के लिए भी समुचित व्यवस्थाएं किए जाने के निर्देश दिए। सिंह ने कहा कि अस्पताल परिसर में सुरक्षा एवं मॉनिटरिंग की दृष्टि से सीसीटीवी कैमरों की संख्या बढ़ाई जाए।

सिंह ने अस्पताल में मुख्यमंत्री निशुल्क दवा योजना एवं निशुल्क निरोगी राजस्थान योजना के तहत दवा केंद्रों पर आवश्यक दवा सूची में उपलब्ध दवाओं की पर्याप्त उपलब्धता सुनिश्चित की जाए। उन्होंने अस्पताल

## सीसीटीवी कैमरों की संख्या बढ़ाई जाए

सिंह ने कहा कि अस्पताल में साफ-सफाई की व्यवस्था दुरुस्त रहे। कहीं भी गंदगी नजर नहीं आनी चाहिए। उन्होंने कहा कि अस्पताल के सभी भवनों में टॉयलेट्स के रखरखाव एवं

बैठक में बताया गया कि अस्पताल के विभिन्न विभागों में जांच एवं उपचार के लिए महंगे उपकरण उपलब्ध हैं, लेकिन मानव संसाधन की कमी के चलते उनका पूरा उपयोग नहीं हो पाते से रोगियों को इंतजार करना पड़ता है।

परिसर में प्रधानमंत्री जनऔषधि केंद्र स्थापित किए जाने के भी निर्देश दिए। सिंह ने अस्पताल परिसर में रोगी एवं उनके परिजनों के साथ व्यवहार को गंभीरता से लिया। उन्होंने कहा कि रोगी एवं उनके परिजन बीमारी के कारण पहले से व्यथित होते हैं। अस्पताल प्रशासन यह सुनिश्चित करे कि किसी भी रोगी या परिजन के साथ दुर्व्यवहार नहीं हो। उन्होंने अस्पताल में हैल्थ डेस्क व्यवस्था को और मजबूत बनाने तथा आगामी समय में इसे कॉल सेंटर के रूप में विकसित करने के भी निर्देश दिए। अतिरिक्त मुख्य सचिव ने अस्पताल परिसर एवं बाहर के हिस्सों में चल रहे निर्माण कार्यों की भी समीक्षा की। उन्होंने अस्पताल की पार्किंग व्यवस्था एवं एम्बुलेंस व्यवस्था बेहतर बनाने तथा अतिक्रमण हटाने के निर्देश दिए।



26 जनवरी को नई दिल्ली स्थित कर्तव्य पथ पर इस बार 75वें गणतंत्र दिवस समारोह की परेड में आर्मी, एयरफोर्स और नेवी की महिला टुकड़ी भी शामिल होगी। गणतंत्र दिवस के इतिहास में यह पहली बार होगा कि सशस्त्र बलों में महिला सशस्त्रिकरण नजर आयेगा। शनिवार को महिला टुकड़ियों ने ड्रेस रिहर्सल भी की। जानकारी के मुताबिक इस बार परेड में आई.टी.वी.पी., सी.आई.एस.एफ., एस.एस.बी. और बी.एस.एफ. की महिला टुकड़ी रॉयल इनफैन्ट्री बुलट बाइक पर और बैंड टीम में शामिल होगी। इनके अलावा तीन महिलाएं और पांच पुरुष अग्निवीर भी कर्तव्य परेड में शामिल होंगे।

# आर.ए.एस.अभ्यर्थी घुसे भाजपा कार्यालय में

जयपुर। आरएएस (राजस्थान प्रशासनिक सेवा) मेन्स परीक्षा की तिथि बढ़ाने का मामला लगातार बढ़ता जा रहा है। विरोध कर रहे अभ्यर्थी शनिवार को भाजपा मुख्यालय तक पहुंचे। अभ्यर्थियों ने भजनलाल सरकार को उनका चुनाव से पहले किया गया वादा याद दिलाया। हालांकि, अभ्यर्थियों को किसी भी नेता से मिलने से पहले ही पुलिस ने बाहर निकाल दिया। इस दौरान अभ्यर्थियों के आंखों से आंसू छलक पड़े। अभ्यर्थियों ने कहा कि चुनाव से पहले भाजपा अभ्यर्थियों के साथ न्याय की बात करती थी, लेकिन अब वही नेता सत्ता में आने के बाद मिलने तक को तैयार नहीं हैं। उधर कृषि मंत्री किरोड़ी लाल मीणा शनिवार देर शाम को राजस्थान यूनिवर्सिटी में चल रहे परीक्षा के घरे पर पहुंचे और उनकी समस्याओं का समाधान जल्द कराने का आश्वासन दिया। आरएएस मेन्स की परीक्षा की तैयारी कर रहे अभ्यर्थी कुलदीप सिंह ने कहा कि आरएएस मुख्य परीक्षा के लिए हमें कम समय मिला, मात्र 3 महीने का समय मिला है। जिसकी पहले हमें कोई तारीख नहीं दी गई थी। हमारी मांग इतनी ही है कि परीक्षा को 3 महीने एक्सटेंड करके 6 महीने का समय दिया जाए, ताकि हम अच्छी तैयारी कर सकें और अच्छा रिजल्ट दे सकें। उन्होंने कहा कि राजस्थान की सबसे बड़ी परीक्षा है, इस परीक्षा में सभी तरह की तैयारी करनी होती है, जो मात्र 3 महीने का समय दिया है वो पर्याप्त नहीं है। हम सरकार से कई बार मांग कर चुके हैं, लेकिन सरकार उस पर कोई कदम नहीं उठा रही है।

- आरएएस मेन्स परीक्षा की तिथि बढ़ाने की मांग, पुलिस ने बाहर खदेड़ा
- कृषिमंत्री किरोड़ी लाल मीणा ने राजस्थान यूनिवर्सिटी पहुंचकर धरने पर बैठे अभ्यर्थियों को समस्या के समाधान का आश्वासन दिया

मुख्यमंत्री से लेकर मंत्री तक नेताओं से मिल चुके हैं, भाजपा की सभी लीडर्स को उनका वादा याद दिलाया था। हम परीक्षा को कैसिल नहीं करना चाहते हैं, बल्कि हम चाहते हैं कि तारीख आगे बढ़े और आगे से एक नियम बने जिसका कैलेंडर जनवरी में जारी हो, ताकि भविष्य में सही तरीके से परीक्षा हो सके। उन्होंने मुख्यमंत्री तक हमने अपनी बात तक रखी, लेकिन उसके बाद भी इस पर कोई कार्रवाई नहीं हो रही है। उधर, पिछले कई दिनों से राजस्थान यूनिवर्सिटी के बाहर छात्र आरएएस मुख्य परीक्षा को स्थगित कराने की मांग लेकर धरना दे रहे हैं। लेकिन शुक्रवार शाम को पुलिस सीट पर पहुंची और धरने पर बैठे स्टूडेंट्स को खदेड़ने लगी। कई धरती को पुलिस ने उन्हें वहां से उठाने की कोशिश की। अभ्यर्थियों ने कहा कि वे शनिवार सुबे 10 बजे तक यहां से अपने आप चले जाएंगे, लेकिन पुलिस अधिकारी उन पर धड़क गए और उन पर मुकदमे चलाने की धमकी दे लगे। कई देर हंगामा चलने के बाद राजस्थान यूनिवर्सिटी के वर्तमान छात्रसंघ अध्यक्ष निर्मल चौधरी अपने कुछ साथियों के साथ पहुंच गए और पुलिस पर बरसने लगे। चौधरी ने कहा कि देर रात इस तरह का घटनाक्रम पुलिस ने किया है, वह सही नहीं है। जिसका वीडियो सोशल मीडिया पर लगातार वायरल हो रहा है।

उसने कहा कि एक बार एडमिट कार्ड जारी हो गया तो उसके बाद फिर यह परीक्षा आगे नहीं बढ़ेगी। हम चाहते हैं कि इस पर एक कमेटी बैठे और वह इस पर परीक्षण करें कि क्या 3 महीने में यह परीक्षा संभव है? अभ्यर्थी जोसना ने कहा कि सरकार को चाहिए कि इस पर गंभीरता से विचार करें और संवेदनशीलता के साथ में निर्णय करना चाहिए।

## निःशुल्क नेत्र रोग जांच शिविर

जयपुर, (का.सं.)। मानव सेवा ट्रस्ट राजस्थान व महात्मा गांधी अस्पताल के संयुक्त तत्वावधान में झालाना ग्राम स्थित गायत्री शिक्षा मंदिर सेकेंडरी विद्यालय में निःशुल्क नेत्र जांच एवं जागरूकता शिविर का आयोजन किया गया। शिविर का उद्घाटन मुख्य अतिथि मालवीय नगर विधायक कालीचरण सराफ, महिला आयोग की पूर्व अध्यक्ष सुमन शर्मा द्वारा दीप प्रज्वलित कर किया। गायत्री शिक्षा मंदिर के निदेशक रामनाथन कुवाल ने अतिथियों का पुष्पगुच्छ, शॉल व मोमेंटो प्रदान कर स्वागत किया।

# लोकसभा चुनाव में भी गहलोत-पायलट की खेमेबाजी से निपटने की चुनौती

जयपुर, (का.प्र.)। लोकसभा चुनाव की तैयारियों को लेकर राजस्थान में कांग्रेस के सामने बड़ी चिंता का विषय सामने आ गया है और यह चिंता इस बात की है कि पार्टी एक तरफ तो राजस्थान से सत्ता गंवा चुकी है, दूसरी ओर 25 लोकसभा सीट पर लड़ने के लिए उसके पास दमदार चेहरे नहीं हैं। अब या तो पार्टी के दिग्गज नेता मैदान में उतारे या मजबूत नए चेहरे पर भरोसा जताए। इस बात पर पार्टी में मंथन शुरू हो गया है।

- वरिष्ठ नेता नहीं लड़े, तो कांग्रेस के पास मजबूत उम्मीदवारों का टोटा
- हालांकि विधानसभा चुनाव परिणामों को देखें, तो पार्टी 8 से 10 सीटों पर भाजपा को दे सकती है कड़ी टक्कर

और अभी भी स्थितियां ऐसी ही हैं कि अधिकांश वरिष्ठ नेता चुनाव लड़ने के लिए तैयार नजर नहीं आ रहे हैं। हालांकि हाल ही संपन्न हुए विधानसभा चुनाव, जिनमें कि कांग्रेस की सत्ता जा चुकी है, में सीटों की बढ़त के आधार पर आकलन किया जाए, तो कांग्रेस करीब 10 सीटों पर मजबूत स्थिति में नजर आ रही है। इन सीटों में श्रीगंगानगर, चूरू, झुंझुनू, सीकर, जयपुर ग्रामीण, कोटा-बूंदी, टोक-सवाई माधोपुर सीटें ऐसी हैं, जहां कांग्रेस के भाजपा के मुकाबले बराबर के या ज्यादा वोट मिले हैं। वहीं झूंझुनू-बांसवाड़ा सीट पर बीएपी और कांग्रेस को भाजपा से ज्यादा वोट हासिल हुए हैं। हालांकि यह जरूरी नहीं है कि विधानसभा में जितने

वोट पार्टी को मिले, उतने ही लोकसभा चुनाव के दौरान भी हासिल हो। वैसे जिन लोकसभा सीटों पर कांग्रेस को भाजपा के मुकाबले ज्यादा या बराबर के वोट हासिल हुए हैं, वह लोकसभा सीटें किसी समय कांग्रेस का गढ़ हुआ करती थी, लेकिन 2014 में मोदी लहर और उसके बाद 2019 में फिर से भाजपा की लहर के चलते कांग्रेस के हाथ से यह गढ़ खिसक गए। अब विधानसभा चुनाव में हार के बावजूद 70 सीटें हासिल करके कांग्रेस चाह रही है कि इस बार भाजपा को 25-0 से लोकसभा चुनाव नहीं जीतने दिया जाए और जिन 10 सीटों पर पार्टी को ज्यादा या बराबर के वोट हासिल हुए हैं, वहां

मजबूत उम्मीदवार उतारकर जीत हासिल की जाए। हालांकि विधानसभा चुनाव की तरह ही लोकसभा चुनाव में भी कांग्रेस के सामने सबसे बड़ी चुनौती पूर्व मुख्यमंत्री अशोक गहलोत और पूर्व उपमुख्यमंत्री सचिन पायलट खेमें के बीच तालमेल बनाने की होगी। विधानसभा चुनाव से पहले ही दोनों खेमे तालमेल की बातें कर रहे थे, लेकिन चुनाव के दौरान यह तालमेल कहीं भी नजर नहीं आया। नतीजा 15 से ज्यादा ऐसी विधानसभा सीटें रही, जहां कांग्रेस जीतने की स्थिति में होने के बावजूद हार गई। ऐसे में कांग्रेस के सामने न सिर्फ नए और मजबूत उम्मीदवार ढूँढने की चुनौती है, वही गहलोत तथा पायलट खेमें के बीच तालमेल बनाकर चुनाव में उतरने की चुनौती भी है। देखा जाय तो यह कि कांग्रेस का केंद्रीय नेतृत्व जहां इंडिया गठबंधन को मजबूत करने में जुटा है, वही क्या राजस्थान में कांग्रेस दोनों खेमों को साथ लाकर लोकसभा चुनाव में भाजपा से कुछ सीटें छीनने में सफल होगी।

# अयोध्या में होने वाले प्राण-प्रतिष्ठा कार्यक्रम का विरोध करना कांग्रेस की तुष्टिकरण की नीति : सी.पी.जोशी

जयपुर। प्रदेश कार्यालय में आज भाजपा की प्रदेश स्तरीय संगठनात्मक बैठक आयोजित हुई। बैठक से पूर्व भाजपा प्रदेश अध्यक्ष सीपी जोशी मीडिया से रूबरू हुए।

मीडिया से बात करते करते हुए भाजपा प्रदेश अध्यक्ष सीपी जोशी ने कांग्रेस पर निशाना साधते हुए कहा कि भगवान श्रीराम देश दुनिया के करोड़ों लोगों की आस्था का केंद्र है, लेकिन

कांग्रेस को राम के नाम से तकलीफ क्यों है, पहले सुप्रीम कोर्ट में हलफनामा देकर कहा राम पैदा नहीं हुए राम काल्पनिह है। सनातन को डेंगू, मलरिया और एड्स कहकर गाली दी और उन 22 जनवरी को अयोध्या में होने वाले प्राण प्रतिष्ठा कार्यक्रम का विरोध करना भी कांग्रेस की तुष्टिकरण की नीति ही है। भाजपा प्रदेश अध्यक्ष सीपी जोशी ने कहा कि संगठनात्मक बैठक, रचनात्मक और सेवा कार्य भारतीय जनता पार्टी के कार्यक्रमों का हिस्सा है जो सिर्फ चुनावी समय में ही नहीं बल्कि लगातार चलते रहते हैं। भाजपा धरतल से जुड़ी पार्टी है जो स्वच्छता अभियान, वृक्षारोपण अभियान, रक्तदान, त्रासदी

## खोया पाया

मेरे मकान नंबर-114/39 अग्रवाल फार्म, मानसरोवर, जयपुर का मूल नियमितकरण एवं अदेय प्रमाण पत्र कहीं खो गए हैं। कृपया मिलने पर सूचित करें-9928763235

## नाम परिवर्तन

मैं अंजली देवी पत्नी श्री भगवान दास निवासी 20-ए, शिव शक्ति नगर, मॉडल टाउन, मालवीय नगर, जयपुर। मैं अपना नाम कविता लोक्वानी से बदलकर अंजली देवी रख लिया है। भविष्य में मुझे अंजली देवी के नाम से जाना जाये। मैं नेहा सचदेवा पुत्र श्री किशोर कुमार पंजवानी निवासी एस-1, श्री बालाजी रेजीडेंसी, प्लाट नं. 23 नरबद्धेश्वर नगर, मानसरोवर, जयपुर। मैंने अपना नाम नेहा पंजवानी से बदलकर नेहा सचदेवा रख लिया है। भविष्य में मुझे नेहा सचदेवा के नाम से जाना जाये।

I Bala Devi legally wedded spouse of army no 14390723H Ex NK Bharat Singh Shekhawat R/o ramji lal R/o village ajeetpura post papurana teh. Khetri district Jhunjhunu that have changed my name From BALA DEVI (DOB 07.01.1983) TO BALA DEVI SAINI (DOB 07.03.1983) vide affidavit dated 8 Jan. 2024 before district notary Jaipur.

I purnima rathore legally wedded spouse of army no 14390723H Ex NK Bharat Singh Shekhawat R/o plot no 6 new colony jhotwara Jaipur have changed my name From PURNIMA RATHORE is wrong entered in service record TO POONAM SHEKHAWAT (DOB 26.01.1962) vide affidavit dated 11 Jan. 2024 before district notary Jaipur.

# बारां में करीब 18 करोड़ में 16 सड़कों का निर्माण होगा

जयपुर, (का.सं.)। केंद्र सरकार के ग्रामीण विकास मंत्रालय ने पी.एम.जन-मन योजना के तहत राजस्थान के 12 जिलों में 16 कॉन्क्रीट रोड (सी.सी.) और डामर रोड बनाने की योजना को स्वीकृति दी है। इस योजना के तहत कुल 23 किलोमीटर रोड का निर्माण किया जायेगा, बारां के सबसे दूरदराज बीहड़ों को जोड़ने के लिये। इस योजना के तहत केंद्र सरकार सड़कें बनाने के लिये 10.9 करोड़ और राज्य सरकार 7.2

- केंद्र सरकार की पी.एम. जन-मन योजना में 23 किलोमीटर रोड का निर्माण किया जायेगा

करोड़ निवेश करेंगी। राज्य सरकार में सूत्रों के अनुसार पी.एम.जन-मन योजना देश पर में सबसे दूरदराज और पिछड़े इलाकों में बसी जनजातियों को मुख्य धारा से जोड़ने के लिये अलग-अलग तरह की

योजनाएं और लाभ मुहैया कराने की नई मुहिम शुरू की है। बारां में सहरिया समुदाय ऐसी जाति है जिसे केंद्र सरकार ने इस योजना के तहत लाभ पहुंचाने के लिये उपयुक्त पाया है और इस योजना के पहले भाग में बारां जिले में 23 किलोमीटर सड़कें बनाने का प्रस्ताव है। योजना के अनुसार राज्य सरकार 28 दिनों में कार्य पूर्ण होने के अनुपात में राशि निवेश करेगी। और इस पूरे प्रोजेक्ट को 72 दिनों में पूरा करना होगा।

## बोर्ड परीक्षा टाइम टेबल का अनुमोदन

जयपुर। शिक्षा मंत्री मदन दिलावर ने कहा कि माध्यमिक शिक्षा बोर्ड की परीक्षाओं में किसी भी प्रकार की गड़बड़ी बर्दाश्त नहीं होगी। दिलावर शनिवार को शासन सचिवालय में उच्चाधिकार समिति की बैठक की अध्यक्षता कर रहे थे। बैठक में इसके टाइम टेबल का अनुमोदन किया गया। उल्लेखनीय है कि उच्च माध्यमिक परीक्षाएं 29 फरवरी तथा माध्यमिक, परीक्षाएं 7 मार्च से प्रारम्भ होंगी।

**नम्बर मिलाइए 9587884433**

**सिर्फ एक फोन कॉल पर विज्ञापन घर बैठे बुक कराये।**

# भाजपा कार्यकर्ताओं की जिम्मेदारी, पात्र व्यक्तियों को संकल्प यात्रा से जोड़ें : भजनलाल शर्मा

जयपुर, (का.सं.)। भाजपा प्रदेश कार्यालय में आज बैठक के समापन सत्र को संबोधित करते हुए मुख्यमंत्री भजनलाल शर्मा ने कहा कि भाजपा के कार्यकर्ताओं को पांच प्रण लेने होंगे जिसमें विकसित भारत का लक्ष्य, गुलामी के हर अंश से मुक्ति, अपनी विपत्त पर गर्व, एकजुट भारत और नागरिक कर्तव्यों का पालन शामिल है। भाजपा की कार्य पद्धति के आधार पर संगठन के लिए कार्य करना होगा। भाजपा के वरिष्ठ पदाधिकारियों की प्रत्येक कार्यकर्ता पर नजर है। भाजपा के पदाधिकारी और कार्यकर्ता का ध्येय और उद्देश्य साफ होना चाहिए। भाजपा की विकसित भारत संकल्प यात्रा में आज लोगों का उत्साह नजर आ रहा है। इस यात्रा में भाजपा के पदाधिकारियों की भागीदारी बढ़ानी होगी साथ ही पीएम नरेंद्र मोदी की योजनाओं से पात्र व्यक्तियों को जोड़ना होगा। पीएम मोदी की गरीब अन्न कल्याण योजना, पीएम आवास योजना, उज्ज्वला योजना, पीएम किसान सम्मान

- 'लोकसभा चुनावों में भाजपा का मत प्रतिशत बढ़ाने के लिए गांव, गरीब, किसान सहित महिलाओं के हितों पर ध्यान केंद्रित करना होगा'
- भाजपा की प्रदेश पदाधिकारी बैठक में प्रदेशाध्यक्ष सीपी जोशी ने मिशन-25 पर कार्यकर्ताओं से किया संवाद

निधि योजना, पीएम फसल बीमा योजना, आयुष्मान भारत योजना सहित सभी योजनाओं को विकसित संकल्प भारत यात्रा के शिखरों के माध्यम से जन जन तक लेकर जाना होगा। वहीं 2014 से पूर्व कांग्रेस के शासन काल के और प्रधानमंत्री नरेंद्र मोदी के शासनकाल के कार्य की तुलनात्मक चर्चा भी करनी होगी। इस दौरान नव मतदाता अभियान पोस्टर का विमोचन किया गया। लोकसभा चुनावों को लेकर भाजपा प्रदेश पदाधिकारी बैठक आयोजित की गई। बैठक में जिला अध्यक्ष, जिला संयोजकों के साथ विभिन्न मोर्चाध्यक्षों की

उपस्थिति में भाजपा प्रदेश अध्यक्ष सीपी जोशी, प्रदेश प्रभारी अरूण सिंह, संगठन महामंत्री चन्द्रशेखर और मुख्यमंत्री भजनलाल शर्मा ने कार्यकर्ताओं से संवाद करते हुए मिशन 25 पर चर्चा की। इस दौरान प्रधानमंत्री नरेंद्र मोदी की योजनाओं को जन जन तक पहुंचाने के साथ गांव, गरीब और किसान के साथ महिलाओं के मुद्दे पर विशेष ध्यान केंद्रित करने पर कार्यकर्ताओं से चर्चा की। भाजपा प्रदेश पदाधिकारी बैठक को संबोधित करते हुए प्रदेश अध्यक्ष सीपी जोशी ने कहा कि प्रधानमंत्री नरेंद्र मोदी के नेतृत्व में केंद्र सरकार की

स्तर पर टोलियां बनाकर भाजपा की नीतियों का प्रचार प्रसार करना होगा। इस टोली का काम महिला लाभार्थियों के पास जाना और उनसे संवाद करने के साथ ही मोदी की विभिन्न योजनाओं के बारे में बताना होगा।

**14 जनवरी 2024**

**गुड़ और तिल की मिठास के साथ मकर सक्रांति के पूर्व पर आप सभी को शुभकामनाएं और बधाई**

**पतंग सी ऊंची हो आपकी उड़ान**

**रूबेन सरन माथुर**

सहायक आचार्य ई.ए.एफ.एम.राजकीय स्नातकोत्तर महाविद्यालय सांभर लेक जयपुर ग्रामीण